

Ağstafada Ümummilli Lider Heydər Əliyevin anım günü ilə əlaqədar silsilə tədbirlər keçirilir



Ümummilli Lider, müstəqil Azərbaycan dövlətinin memarı və qurucusu Heydər Əliyevin anım günü ilə əlaqədar Ağstafanın ümumtəhsil məktəblərində silsilə tədbirlər keçirilir.

Tədbirlərdə şagirdlərə bu dahi şəxsiyyətin həyatı və onun Azərbaycan naminə, ölkəmizin inkişafı yolunda gördüyü işlər barədə məlumat verilir. Müəllimlər çıxış edərək müasir müstəqil Azərbaycan dövlətinin memarı və qurucusu, dünya şöhrətli siyasi xadim, türk dünyasının böyük oğlu, Ümummilli Lider Heydər Əliyevin hələ sağlığında tarixin yaddaşında əbədiləşdiyini diqqətə çatdırırlar.

Növbəti tədbir dahi şəxsiyyətin adını daşıyan mərkəzdə keçirilmişdir. Burada çıxış edənlər Ulu Öndərin Azərbaycanın dövlət müstəqilliyinin qazanılmasında və möhkəmləndirilməsində müstəsna rolundan danışıb, onun uzaqqörən və məqsədyönlü daxili və xarici siyasəti nəticəsində ölkəmizin regionun iqtisadi və siyasi mərkəzlərindən birinə çevrildiyi qeyd olunmuşdur. Diqqətə çatdırılmışdır ki, hazırda Ulu Öndərin siyasi irsini Prezident İlham Əliyev uğurla davam etdirir.

Sabir ƏLİYEV,
“Azərbaycan”